

सांसद आदर्श ग्राम योजना (SAGY)
अंमलबजावणीसंदर्भाने मार्गदर्शक सूचना

महाराष्ट्र शासन
ग्राम विकास विभाग
शासन निर्णय क्रमांक: व्हीपीएम-२०१४/प्र.क्र.१८३/पंरा-३
बांधकाम भवन, २५ मझबान पथ
फोर्ट, मुंबई - ४०० ००९
तारीख: ३१ डिसेंबर, २०१४

वाचा -

१) ग्रामिण विकास मंत्रालय, भारत सरकार यांची सांसद आदर्श ग्राम योजना दिशा निर्देशन पुस्तिका दिनांक ११ ऑक्टोबर, २०१४

प्रस्तावना -

महात्मा गांधीच्या विचारधारेतून मिळालेल्या प्रेरणेने त्यांना अपेक्षित असलेले आदर्श गाव साकारण्यासाठी मा.पंतप्रधानांनी स्वातंत्र्यदिनी सांसद आदर्श ग्राम (SAGY) योजनेची रुपरेषा मांडली आहे. त्यानुसार ग्रामीण भारताच्या मूळ स्वरूपाला बाधा न आणता, गावोगावी सगळ्या सुखसोई उपलब्ध करून ग्रामस्थांना स्वतःचे भवितव्य स्वतःच ठरवण्याची संधी उपलब्ध करून देणारी ही योजना आहे. सक्षम आणि पारदर्शक पंचायती, ग्रामस्थांचा स्थानिक कारभारात सहभाग वाढवून लोकशाहीची मुळे घट्ट करणे आणि चांगली शासन व्यवस्था निर्माण करणे हे या योजनेचे महत्वाचे उद्दिष्ट आहे. यासाठी प्रत्येक सांसद सदस्याने आपल्या मतदार संघात वर्ष २०१६ पर्यंत एक आणि वर्ष २०१९ पर्यंत दोन अशी एकूण तीन आदर्श ग्राम विकसित करावीत अशी मा. पंतप्रधानांनी अपेक्षा व्यक्त केली आहे. या कामी जिल्हा प्रशासनाने व सर्व शासकिय विभागांनी सांसद सदस्यांना मार्गदर्शक सूचनांनुसार आवश्यक मदत करावयाची आहे. अशा प्रकारे विकसीत केलेल्या गावाचा विकास पाहून त्यातून आसपासच्या ग्रामपंचायतींना शिकण्याची प्रेरणा मिळू शकेल हा देखील या योजनेचा उद्देश आहे.

या योजनेबाबतच्या सविस्तर मार्गदर्शक सूचना संदर्भाधीन मार्गदर्शक पुस्तिके अन्वये देण्यात आल्या आहेत. तसेच त्या www.saanjhi.gov.in या वेबसाईटवर देखील उपलब्ध आहेत. देशपातळीवर या योजनेची अंमलबजावणी सनियंत्रणाचे काम केंद्रिय ग्रामीण विकास विभाग पाहणार असून राज्यामध्ये ही जबाबदारी ग्रामविकास व पंचायती राज विभागाची आहे. मार्गदर्शक पुस्तिकेतील परिच्छेद १२ नुसार विविध स्तरावरील यंत्रणा व अधिका-यांच्या जबाबदा-या विषद करण्यात आल्या आहेत. त्यानुसार राज्यपातळीवर मा. मुख्य सचिव यांचे अध्यक्षतेखाली एक अधिकार संपन्न समिती (Empowered

Committee) गठित करण्यात येत असून सदर समिती धोरणात्मक निर्णय घेणे, मार्गदर्शन व समन्वयन करणे आणि योजनेचे राज्य पातळीवर सनियंत्रण करण्याचे काम करील.

या योजनेच्या सविस्तर मार्गदर्शक सूचनांनुसार राज्यातील संसद सदस्यांनी ग्रामपंचायतीची निवड केलेली आहे. आता यापुढील कार्यवाहीसंदर्भात मार्गदर्शक सूचनांमधील परि. १.१ प्रमाणे वेळेचे नियोजन देण्यात आले आहे. त्यानुसार नजीकच्या कालावधीत प्रामुख्याने करावयाच्या कार्यवाहीबाबत पुढीलप्रमाणे निर्देशित करण्यात येत आहे.

शासन निर्णय -

सांसद आदर्श ग्राम योजनेच्या मार्गदर्शक सूचना माहे ऑक्टोबर २०१४ मध्ये निर्गमित करण्यात आल्या आहेत. वेळापत्रकानुसार तदनंतर महिना भरात आदर्श गावासाठी निवड करणे अपेक्षित होते., त्यानुसार राज्यात सांसद सदस्यांनी गावांची निवड केलेली आहे. आता पुढील तीन महिन्यांच्या कालावधीत खालीलप्रमाणे कार्यवाही करण्याचे विहित करण्यात येत आहे.

१. ग्रामपंचायतीची निवड :- या योजनेमध्ये सांसद सदस्यांनी सुचविलेल्या ग्रामपंचायतीची निवडीची प्रक्रिया पूर्ण झाली आहे. निवडलेल्या ग्रामपंचायतीची यादी www.saanjhi.gov.in या संकेतस्थळावर उपलब्ध आहे. जिल्हाधिकारी यांनी या ग्रामपंचायतीचे नाव व इतर तपशील तपासावा.ग्रामपंचायतीच्या नावात बदल सुधारणा करावयाची असल्यास अथवा संसद सदस्यांनी ग्रामपंचायतीच्या नावात बदल सुचविले असल्यास तसा बदल वेबसाईटवर करण्यासंदर्भाने पत्र जिल्हाधिकारी यांनी राज्य नोडल अधिकारी यांच्याकडे पाठवावे व एक प्रत pmusaanjhi@gov.in या ईमेलवर पाठवावी.

२. राज्य नोडल अधिकारी :- राज्यस्तरावर मुख्य कार्यकारी अधिकारी, महाराष्ट्र राज्य ग्रामीण जीवनोन्नती अभियान, उमेद हे राज्य नोडल अधिकारी, सांसद आदर्श ग्राम योजना म्हणून काम पाहतील. त्यांच्याशी पत्रव्यवहाराचा पत्ता पुढीलप्रमाणे राहील :-

मुख्य कार्यकारी अधिकारी,

उमेद - महाराष्ट्र राज्य ग्रामीण जीवनोन्नती अभियान

५ वा मजला, सिडको भवन,

दक्षिण विंग, बेलापूर, नवी मुंबई.

दूरध्वनी क्रमांक ०२२-२७५६२५५४

Email - ceo.msrlm@gmail.com

सदर योजनेसंदर्भात ग्राम विकास मंत्रालयात संपर्क अधिकारी म्हणून श्री.व्ही. व्ही. गुजर, उप सचिव (पंचायत राज), दूरध्वनी क्रमांक -०२२-२२८४६८९३ व श्री. शि. फ. लांडगे, कक्ष अधिकारी (पंरा-३), दूरध्वनी क्रमांक -०२२-२२८३९९२४ हे काम पाहतील.

३. जिल्हा स्तरावर विविध अधिकाऱ्यांनी करावयाची कार्यवाही :-

अ) जिल्हाधिकारी हे संबंधित जिल्हास्तरावर समन्वयन अधिकारी म्हणून काम पाहतील व सर्व विभागांमध्ये ग्रामपंचायत पातळीवर समन्वयन आणि कृतीसंगम घडवून आणण्याचे काम करतील.

आ) मुख्य कार्यकारी अधिकारी, जिल्हा परिषद हे सह समन्वयन अधिकारी म्हणून काम पाहतील. मुख्य कार्यकारी अधिकारी यांची भूमिका ही ग्रामपंचायतीच्या विकासामध्ये अत्यंत मोलाची राहणार असून, ग्राम विकासाच्या विविध योजनांची प्राधान्याने प्रभावी अंमलबजावणी या ग्रामपंचायतीमध्ये करण्यात यावी.

इ) या योजनेचे जिल्हास्तरीय संपर्क अधिकारी म्हणून जिल्हानियोजन अधिकारी काम पाहतील आणि याबाबतचा खर्च, सांख्यिकी माहिती तसेच इतर अनुषंगिक माहिती अद्ययावत करून वेळोवेळी संकेतस्थळावर प्रसिध्द करतील.

४. प्रभारी अधिकाऱ्यांची नियुक्ती :- निवडलेल्या प्रत्येक ग्रामपंचायतीकरीता पुरेसा अनुभव असलेल्या सक्षम अधिकाऱ्याची “प्रभारी अधिकारी” म्हणून नेमणूक करावी. शक्यतो स्थानिक क्षेत्रात कार्यरत असलेल्या कुशल व कार्यतत्पर उप जिल्हाधिकारी / उप मुख्य कार्यकारी अधिकारी / तहसिलदार / गट विकास अधिकारी यापैकी एकाची नेमणूक जिल्हाधिकारी यांनी करावी. हा अधिकारी सांसद आदर्श ग्राम योजनेच्या स्थानिक पातळीवरील समन्वयन आणि अंमलबजावणीकरीता जबाबदार असेल (मार्गदर्शक सूचना १२ ड) ग्रामपंचायत निहाय निवडलेल्या प्रभारी अधिकाऱ्यांचे नाव, हुद्दा, ईमेल आयडी व संपर्क क्रमांक ग्रामपंचायतीच्या नावाच्या यादी सोबत जिल्हाधिकारी यांनी राज्य नोडल अधिकारी यांचेकडे तात्काळ पाठविण्यात यावेत.

५. सांसद आदर्श ग्राम योजनेसंबंधी जनजागृती :- या योजनेची जनजागृती होणे अत्यंत आवश्यक असल्याने अधिकाधिक लोकांच्या पर्यंत पोहचण्याकरीता जनजागृतीचे प्रभावीपणे नियोजन व अंमलबजावणी करावी. या करीता ग्रामपंचायत क्षेत्रातील जसे की,

अ) वार्ड सभा, महिलासभा आणि ग्रामसभांचे आयोजन करून चर्चा घडवून आणणे.

ब) युवकांचा सहभाग वाढावा याकरीता युवक मंडळे व तत्सम स्थानिक संस्था यांच्याशी संवाद साधावा.

क) योजनेची माहिती ग्रामस्थांना होण्याकरीता जनजागृती शिबीर, भिक्ती पत्रके, कलापथके, पदयात्रा, नुक्कड नाटक, निबंध व वक्तृत्व स्पर्धा, चित्रकला स्पर्धा यांचे आयोजन करावे.

ड) सांस्कृतिक व क्रिडा स्पर्धांचे आयोजन

इ) सांसद आदर्श ग्राम योजनेमध्ये अधिकाधिक ग्रामस्थांचा सहभाग वाढावा यासाठी वातावरण निर्मिती करीता सांसद सदस्यांच्या मार्गदर्शनाखाली लोकसहभागाच्या विविध कार्यक्रमांचे आयोजन करण्यात यावे. जसे की,

अ) आरोग्य शिबीर

ब) स्वच्छ भारत अभियान अंमलबजावणी

क) वृक्षारोपण

ड) महात्मा गांधी राष्ट्रीय ग्रामीण रोजगार हमी योजनेचा रोजगार दिवस साजरा करणे.

इ) स्वयंसहाय्यता गटाची स्थापना करणे

ई) अंगणवाडी सेवांची प्रभावी अंमलबजावणी करणे

उ) शैक्षणिक गुणवत्ता वाढावी याकरीता पालक संघाच्या मदतीने मध्यान्हभोजन योजना, शैक्षणिक गुणवत्ता उपक्रम, शाळेतील उपस्थिती याबाबत कार्यक्रम करावेत.

ऊ) गावातील विधवा, अपंग व ज्येष्ठ नागरिकांकरीता आस्तिवात असलेल्या योजनांची अंमलबजावणीची खात्री करणे. वरीलप्रमाणे जनजागृती व वातावरण निर्मितीसाठी करण्यात आलेल्या कार्यक्रमांचे प्रलेखन (Documentation) करावे व त्याचा तपशील सादर करावा.

६. आधारभूत सर्वेक्षण (Baseline Survey) :- या योजनेअंतर्गत आधारभूत सर्वेक्षण करण्याचे काम जिल्हाधिकारी विविध विभागातील स्थानिक अधिकारांच्या मदतीने करतील. जिल्हाधिकारी यांनी केंद्रशासनाच्या दिशानिर्देश पुस्तिकेतील मुद्दा क्रमांक १२ नुसार कार्यवाही करावयाची आहे.

७. गाव विकास आराखडा (VDP) :- दारीद्वय निर्मुलन हा केंद्र बिंदू ठेवून आणि जनजागृती व वातावरण निर्मितीच्या आधारावर ग्रामस्थांनी सूचित केलेल्या गरजांच्या आधारावर सांसद सदस्यांच्या मार्गदर्शनाखाली गाव विकास आराखडा मार्च , २०१५ पर्यंत बनवावा. गावविकास आराखडा बनविताना खालील टप्पे विचारात घ्यावेत.

अ) सदयस्थितीचे अवलोकन: - गावातील सामाजिक, भौतिक आणि नैसर्गिक परिस्थितीचे अवलोकन करण्यासाठी आधारभूत सर्वेक्षण व सहभागीय मूल्यावलोकन करण्यात यावे. याकरीता सूक्ष्मनियोजन कार्यपद्धती, GIS प्रणाली इत्यादी कार्यपद्धतींचा अवलंब करावा.

ब) वरीलप्रमाणे ग्रामपंचायत क्षेत्राकरीता संकलित झालेली माहिती लक्षात घेवून मा. खासदारांच्या उपस्थितीत जिल्हाधिकारी, ग्रामपंचायत आणि ग्रामस्थ यांची सभा आयोजित करावी या सभेमध्ये सदयस्थितीच्या समोर आलेल्या माहितीवरून गाव स्वतःच्या पद्धतीने एका निश्चित कालावधीत कोणकोणत्या बाबतीमध्ये स्वयंपूर्ण होवू शकते याची रुपरेषा बनवावी.

क) उपलब्ध झालेल्या माहितीवरून गावाला आराखडा बनविता यावा यासाठी विविध विभागांचे अधिकारी, तज्ज्ञ यांनी ग्रामपंचायतींना मदत करावी. हा आराखडा बनविताना विविध योजनांचा उपलब्ध निधी, संसाधने यांचा विचार करावा.

ड) गावाच्या गरजा निश्चित करताना गावातील विविध सहभागी घटकांशी विचार विनिमय करणे अनिवार्य आहे. विशेषतः स्वयंसहाय्यता समुह , शेतक-यांचे गट आणि ग्रामसभा यांच्याशी खुलेपणाने विचार विनिमय सांसद सदस्यांच्या मार्गदर्शनाखाली करणे आवश्यक आहे. या प्रक्रियेमध्ये संकलित झालेल्या माहितीवरील निष्कर्ष स्पष्टपणे प्राधान्यानुसार मांडले जावेत, जेणेकरून गावाच्या गरजांची निश्चिती एकमताने होईल.

इ) गावाच्या गरजा निश्चित झाल्यानंतर जिल्हाधिकारी यांनी विविध विभागांचे अधिकारी, व्यावसायिक / तज्ज्ञ यांचे कार्यगट बनवावेत. हे कार्यगट गावांच्या निर्धारित गरजाकरीता एक प्रारूप गावविकास आराखडा बनवतील.

ई) प्रारूप गाव विकास आराखडा ग्रामसभेमध्ये चर्चा केला जाईल आणि ग्रामसभा त्याला मंजूरी देईल.

फ) प्रारूप आराखड्यास सासंद सदस्यांच्या उपस्थित व त्यांच्या मार्गदर्शनानुसार जिल्हाधिकारी यांच्या अध्यक्षतेखालील समिती अंतिम मान्यता देईल. ही अंतिम मान्यता देताना जिल्हास्तरीय समिती या आराखड्यातील विविध घटकांचे व उद्दिष्टांचे कार्यकाल निश्चित करेल.

ब) मान्यता मिळालेल्या आराखड्यातील घटकांना संबंधित विभाग तांत्रिक, प्रशासकीय व वित्तीय मान्यता प्रदान करतील. सदर घटकांवर संबंधित विभागाच्या उपलब्ध निधीमधून खर्च करण्यात यावा. जिल्हाधिकारी या प्रक्रियेचे व्यक्तीशः समन्वय करतील जेणेकरून विहित काल मर्यादेत ही प्रक्रिया पूर्ण करण्यात येईल. तसेच या योजनेकरीता आर्थिक वर्ष २०१४-१५ करीता कोणतीही अर्थसंकल्पीय तरतूद नाही.

८. केंद्र शासनाच्या मार्गदर्शक सूचनेनुसार सन २०१४-१५ या वित्तीय वर्षात सांसद आदर्श ग्राम योजनेबाबत होणारा प्रशासकीय/ कार्यालयीन खर्च केंद्र शासनाच्या ग्राम विकास मंत्रालया अंतर्गत असलेल्या महात्मा गांधी राष्ट्रीय ग्रामीण रोजगार हमी कायदा (MNREGA), राष्ट्रीय ग्रामीण जीवनोन्नती अभियान (NRLM), जिल्हा ग्रामिण विकास यंत्रणा (DRDA), इंदिरा आवास योजना (IAY), यासारख्या योजनांमधून करण्यात यावा. या प्रक्रियेत प्रभारी अधिकारी जिल्हाधिका-यांना सहाय्य करतील. मान्यता मिळालेला आराखड्यास व्यापक प्रसिध्दी द्यावी.

सांसद आदर्श ग्राम योजनेअंतर्गत मा. सांसद सदस्य महोदयांनी निवडलेल्या ग्रामपंचायतीमध्ये करावयाचा विकास कामांचा अग्रक्रम, तपशील व कालावधी पुढीलप्रमाणे आहे :-

अ.क्र.	करावयाचे काम	वेळापत्रकानुसार कालावधी (काम सुरु केलेल्या तारखेपासून वेळापत्रक	कार्यवाहीचा सविस्तर तपशील	संबंधित अधिकारी	आयोजन (ग्रामपंचायत स्तरीय कार्यवाही)
१	आदर्श ग्रामपंचायतीची निवड	११)डिसेंबर , एक -२०१४ (महिना	कार्यवाही पूर्ण	जिल्हाधिकारी	
२	प्रत्येक ग्रामपंचायतीसाठी प्रभारी अधिका-याची नेमणूक	(जानेवारी १० २०१५ पर्यंत)	प्रत्येक ग्रामपंचायतीसाठी अंमलबजावणीच्या समन्वयासाठी प्रभारी अधिकायाची- नेमणूक करणे.	जिल्हाधिकारी	
३	वातावरण निर्मिती करणे आणि ग्रामसंस्थांचे योजनेसंबंधी एकमत	(११ जानेवारी २०१५ पर्यंत दोन महिने)	आरोग्य शिबिरांचे आयोजन	जिल्हाधिकारी, जिल्हापरिषद	ग्रामपंचायत, जिल्हापरिषद
			स्वच्छ भारत मिशन अंमलबजावणी		ग्रामपंचायत, जिल्हापरिषद
			वृक्षारोपण		ग्रामपंचायत, जिल्हापरिषद
			रोजगार दिवस आयोजित करणे (मनरेगा)		ग्रामपंचायत, जिल्हापरिषद, जिल्हाधिकारी
			स्वयंसहाय्यता गटांची स्थापना	जिल्हापरिषद	जिल्हापरिषद, NRLM
			अंगणवाडी सेवांची सुधारणा	जिल्हाधिकारी, जिल्हापरिषद	जिल्हापरिषद,
			शालेय शिक्षण - पट उपस्थिती, मध्यान्ह भोजन, शैक्षणिक गुणवत्ता यासाठी पालक संघाच्या मदतीने सुधारणा घडवून आणणे.	जिल्हाधिकारी	जिल्हापरिषद,

अ.क्र.	करावयाचे काम	वेळापत्रकानुसार कालावधी (काम सुरु केलेल्या तारखेपासून वेळापत्रक	कार्यवाहीचा सविस्तर तपशील	संबंधित अधिकारी	आयोजन (ग्रामपंचायत स्तरीय कार्यवाही)
४	आदर्श ग्रामपंचायत निवडीतील बदल सुधारणा/ (अंतिम मुदत)	१५)जानेवारी , (२०१५	मुळ ग्रामपंचायतीच्या नावांमध्ये बदल सुचविल्यास	जिल्हाधिकारी	
५	योजनेसंबंधी जनजागृती	२०)जानेवारी , २०१५पर्यंत(ग्रामसभा ,वार्डसभा , महिलासभांचे आयोजन करून चर्चा .करणे	जिल्हाधिकारी	ग्रामपंचायत
			स्थानिक संस्था , युवक मंडळेयांच्याशी संवाद	जिल्हाधिकारी	ग्रामपंचायत
			भित्तीपत्रके , ,जनजागृती शिबीर कलापथके आयोजित .करणे	जिल्हाधिकारी	ग्रामपंचायत
			आदर्श गाव कसे होईल? यावर निबंध, वकृत्व व चित्रकला स्पर्धा, श्रमदान , सांस्कृतिक कार्यक्रम व स्पर्धा आयोजित क्रीडा .करणे	जिल्हाधिकारी	ग्रामपंचायत
			आदर्श गावाची प्रतिज्ञा	जिल्हाधिकारी	ग्रामपंचायत
			भारतीय संविधानातील मुलभूत हक्क व कर्तव्ये यांचे सार्वजनिक वाचन	जिल्हाधिकारी	ग्रामपंचायत
६.	पहिल्या टप्प्याचे काम सुरु करणे	२०)फेब्रुवारी , २०१५पर्यंत(आधारभूत सर्वेक्षण		

केंद्र सरकारने त्यांच्या पत्र क्र. एम-१२०१३/१/२०१४-SAGY दि. ८/१२/२०१४ च्या पत्रानुसार जाणिव जागृती व वातावरण निर्मितीसाठी करावयाच्या कार्यवाही व फलनिष्पत्ती संबंधीत चेकलिस्ट सोबत परिशिष्ट 'अ' येथे जोडली आहे. त्यानुसार अहवाल केंद्र सरकार व राज्य नोडल अधिकारी यांना सादर करण्यात यावा.

सांसद आदर्श योजनेअंतर्गत वरील विकास कामांबाबत होणाऱ्या प्रगतीचा अहवाल जिल्हाधिकारी यांनी मा. संसद सदस्यांना वेळोवेळी तोंडी आणि लेखी द्यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१२२९११५०५८६०२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्ही. गिरिराज)

प्रधान सचिव, ग्राम विकास व पंचायत राज विभाग

प्रत,

१. सर्व जिल्हाधिकारी / मुख्य कार्यकारी अधिकारी, जिल्हा परिषद

प्रत माहितीस्तव अग्रेषित -

मा. मंत्री (ग्राम विकास) / सर्व मा. खासदार / मा. मुख्य सचिव यांचे कार्यालय / प्रधान सचिव / सचिव, मंत्रालयीन विभाग

Activities and outcomes for Awareness Generation & Environment
Creation and Social Mobilisation under SAGY
(Ending as on २०.०१.२०१५)

Name of the GP...

NAME of the MP

S No	Activities	Achivement (including dates, detailed activity performed and achivements) (This can be exhaustive)
१	Interaction (Charcha) with the gram sabha, Mahila Sabha, Bal Sabha	
२	Interaction (Charcha) with occupational groups and local organisations, including youth clubs	
३	Organisation of cultural and Sports events	
४	Wall writings, Shivirs, padayatras, Nukkad Nattaks etc	
५	Painting and Literary Compititions on how the village could be made a model one	
६	Demonstration of videos of best practices in village development	
७	Sharmdaan, local contributions and local resources	
८	collective pledge	
९	Collectively reading out and reaffirming the fundamental rights and fundamental duties of the indian Constitution	
१०	Organising Health Camps	
११	Organising Cleanliness drives	
१२	Conducting animal health camps	

S No	Activities	Achivement (including dates, detailed activity performed and achievements) (This can be exhaustive)
१३	Intervention in Anganwadis to improve attendance and quality of service delivery	
१४	Intervention in local schools improving attendance, enhancing quality of education, improving the quality of midday meals etc. in partnership with the PTAs.	
१५	Planting of trees	
१६	Revitalizing/organizing SHGs	
१७	Organising Rozgar Diwas under MGNREGA	
१८	Improving Public Distribution System (PDS)	
१९	Organisation of grievance redressal camps with the participation of the District Collector and key district level officers particularly relating to civil supplies social welfare, land revenue etc.	
२०	Preparatory activities for the conduction of situational Analysis	
	In case, activities other than those listed above have been conducted out, please list out	१. २. ३. ४. ५.